

ಆತ್ಮೋಪದೇಶಃ



ಶಾಸ್ತ್ರಪ್ರತಿಷ್ಠಾ ಗುರುವಾಕ್ಯನಿಷ್ಠಾ
ಸದಾತ್ಮದೃಷ್ಟಿಃ ಪರಿತೋಷಪುಷ್ಟಿಃ .
ಚತಸ್ರ ಏತಾ ನಿವಸಂತಿ ಯತ್ರ
ಸ ವರ್ತಮಾನೋಽಪಿ ನ ಲಿಪ್ಯತೇಽಘೈಃ .. 1..
ಉದ್ದೇಶ್ಯ ಭೇದೇನ ವಿಧೇಯಭೇದೇ
ಶಾಸ್ತ್ರಾಣ್ಯನೇಕಾನಿ ಭವಂತಿ ತಾವತ್ .
ತತ್ರಾಸ್ತಿ ಕೈರಾದ್ರಿಯಮಾಣಮೇವ
ವಿಭಾವನೀಯಂ ಪರಮಾರ್ಥಸಿದ್ಧಿಂ .. 2..
ವ್ಯಾಖ್ಯಾವಲೇನಾಭಿನಿವೇಶಭಾಜಾ
ಪ್ರಮೇಯಭೇದೋ ಬಹುಧಾಭ್ಯುದೇತಿ .
ತತ್ರಾಸ್ತಿ ಮಾತ್ಸರ್ಯಕಲಂಕಮುಕ್ತಾ
ಮುಕ್ತಾವದಾತಾ ಧಿಷಣಾ ಪ್ರಮಾಣಂ .. 3..
ತರ್ಕೋಪ್ರತಿಷ್ಠಃ ಶ್ರುತಯೋ ವಿಭಿನ್ನಾ
ನೈಕೋ ಋಷಿರ್ಯಸ್ಯ ಮತಂ ಪ್ರಮಾಣಂ .
ಧರ್ಮಸ್ಯ ತತ್ತ್ವಂ ನಿಹಿತಂ ಗುಹಾಯಾಂ
ಮಹಾಜನೋ ಯೇನ ಗತಃ ಸ ಪಂಥಾಃ .. 4..
ಅನೇಕ ಶಾಸ್ತ್ರಾರ್ಥವಿಮರ್ಶನೇನ
ತತ್ತನ್ನಹಾವ್ಯಕ್ತಿನಿದರ್ಶನೇನ .
ತ್ರೈಕಾಲಿಕಜ್ಞಾನವಿಕಸ್ವರೇಷು
ಮಹಾಜನತ್ವಂ ಗುರುಷೂಪದಿಷ್ಟಂ .. 5..
ಯದೇತಕತ್ಪತ್ರಕಲತ್ರಮಿತ್ರ -
ವಿದ್ವೇಷ್ಯುದಾಸೀನಚರಾಚರಂ ಹಿ .
ತನ್ನಾಮರೂಪಾಖ್ಯವಿಕಾರವರ್ಜಂ
ಬ್ರಹ್ಮೇತಿ ವೇದಾಂತವಿದೋ ವಿದಂತಿ .. 6..
ತದಾತ್ಮರತ್ನಂ ನ ಬಹುಶ್ರುತೇನ
ನ ವಾ ತಪೋರಾಶಿವಲೇನ ಲಭ್ಯಂ .

ಪ್ರಕಾಶತೇ ತತ್ತು ಗುರೂಪ ದಿಷ್ಟ -
ಜ್ಞಾನೇನ ಜನ್ಮಾಂತರಖಂಡಕೇನ .. 7..
ಜಾತ್ಯಾ ಗುಣೇನ ಕ್ರಿಯಯಾ ಚ ಸಮ್ಯಗ್
ಗತಪ್ರಮಾದೋ ವಿದಧದ್ವಿಧೇಯಂ .
ಲಭೇತ ಯತ್ತೇನ ಸದೈವ ತುಷ್ಯನ್
ಯತೇತ ಭಾಗ್ಯಾರ್ಪಿತಕಾರ್ಯಕಾಯಃ .. 8..
ನಿಷ್ಯಾಮಚಿತ್ತೇನ ಕಿಲೈಕತಾನಃ
ಪರಾಮೃಶನ್ವಸ್ತು ಗುರೂಪದಿಷ್ಟಂ .
ಉದಾರಭಾವೋ ರಚಯೇತ ಸೌಖ್ಯಂ
ಪರಂ ಪರೇಷಾಮಪಿ ಕಿಂ ಸ್ವನಿಷ್ಠಂ .. 9..
ಇತಿ ಶ್ರೀದುರ್ಗಾಪ್ರಸಾದದ್ವಿವೇದೀವಿರಚಿತಃ ಆತ್ಮೋಪದೇಶಃ ಸಂಪೂರ್ಣಃ ..

Encoded by Lalitha Mallikarjunan

Proofread by Lalitha Mallikarjunan, Kamini Viswanathan

—
AtmopadeshaH

pdf was typeset on February 6, 2021

—
Please send corrections to sanskrit@cheerful.com

